

മഹദ്ദീയും സൂഫി ആചാരങ്ങളും



(14) നബി(സ) നമസ്കരിച്ച പോലെ നമസ്കരിക്കുക.

ഇന്ന് നമ്മുടെ ചുറ്റുപാടും പല രൂപത്തിലുള്ള നമസ്കാരങ്ങളാണ് കാണാൻ കഴിയുക. ഉദാഹരണമായി ശാഫിഇ മദ്ഹബുകാർ ആ മദ്ഹബനുസരിച്ചും ഹനഫി മദ്ഹബുകാർ അവരുടെ മദ്ഹബനുസരിച്ചുമാണ് നമസ്കരിക്കാറുള്ളത്. ഇങ്ങനെ മറ്റു മദ്ഹബുകാരും. എന്നാൽ സത്യവിശ്വാസികൾ നമസ്കരിക്കേണ്ടത് നബി(സ)യുടെ മദ്ഹബ് അനുസരിച്ചായിരിക്കണം. അതാണ് നബി(സ) പറഞ്ഞത് : (ഞാൻ എങ്ങനെ നമസ്കരിക്കുന്നതായി നിങ്ങൾ കണ്ടുവോ അതുപോലെ നിങ്ങളും നമസ്കരിക്കുക.) എന്ന്. ഇക്കാര്യം മഹദ്ദീ തന്നെ ഉദ്ധരിക്കുന്നത് കാണുക.:

-339-

കഴിവുള്ളവൻ അങ്ങിനെത്തന്നെ ചൊല്ലൽ നിർബന്ധമാണ്. എന്തുകൊണ്ടെന്നാൽ നബിതിരുമേനി(സ) നിസ്കാരം ആരംഭിച്ചിരുന്നതങ്ങിനെയാണ്. ഇക്കാര്യം ഇബ്നുമാജ(റ)യും, മററും റിപ്പോർട്ട് ചെയ്തിട്ടുണ്ട്.

ഇമാംബുഖാരി(റ) റിപ്പോർട്ട് ചെയ്യുന്നു: നബിതിരുമേനി(സ) അരുളി: “ഞാൻ ഏതുവിധത്തിൽ നിസ്കരിക്കുന്നതു നിങ്ങൾ കണ്ടുവോ അതേ വിധത്തിൽത്തന്നെയാണ് നിങ്ങളും നിസ്കരിക്കേണ്ടതു്.”


‘അല്ലാഹുൽ-കബീർ’ എന്നോ, ‘അർറഹ്മാൻ അക്ബർ’, എന്നോ ചൊല്ലിയാൽ പററുകയില്ല. എന്നാൽ

നബി(സ)യാണ് നമ്മുടെ മാതൃകാപുരുഷനെന്നും അതിനാൽ ആ പ്രവാചകന്റെ മാർഗ്ഗമാണ് നമസ്കാരത്തിലും മറ്റും നാം പിൻപറ്റേണ്ടതെന്നുമാണ് മേൽ ഹദീസ് നമ്മെ പഠിപ്പിക്കുന്നത്. എന്നിട്ടും നമ്മുടെ സമൂഹത്തിലെ ഭൂരിപക്ഷം ആളുകളും പറയാറുള്ളത് ഞാൻ ശാഫിഇ മദ്ഹബ് അനുസരിച്ച് നമസ്കരിക്കുന്നു, ഞാൻ ഹനഫി മദ്ഹബ് അനുസരിച്ച് നമസ്കരിക്കുന്നു എന്നൊക്കെയാണ്. എന്നാൽ നബി(സ) യുടെ മദ്ഹബാണ് ഇത്തരം വിഷയങ്ങളിൽ സ്വീകരിക്കേണ്ടതെന്നാണ് മേൽ ഹദീസ് പഠിപ്പിക്കുന്നത്.

(15) നിയുത്ത് ചൊല്ലിപ്പറയൽ അനാചാരം

നമസ്കാരത്തിലേക്ക് പ്രവേശിക്കുമ്പോഴും നോമ്പിന്റെ മുന്നോടിയായും അവയുമായി ബന്ധപ്പെട്ട ‘നിയുത്ത്’ ചൊല്ലിപ്പറയുന്ന സമ്പ്രദായം നമ്മുടെയെല്ലാം നാടുകളിലുണ്ട്. എന്നാൽ അത് തെറ്റാണെന്നും നിയുത്ത് എന്ന് പറഞ്ഞാൽ മനസ്സിൽ കരുതലാണെന്നും, അതിനാൽ നമസ്കാരത്തിനാണെങ്കിലും മറ്റു ഇബാദത്തുകൾക്കാണെങ്കിലും നിയുത്ത് നാവുകൊണ്ട് മൊഴിയൽ അനാചാരമാണെന്ന് ഇസ്ലാം പഠിപ്പിക്കുന്നു. ഇക്കാര്യം മഹദ്ദീയും വ്യക്തമാക്കുന്നു. അത് കാണുക:

-334-



(മഹദ്ദീ പരിഭാഷ: 1/334)

ഒന്നാമത്തെ ഫർദ്ദ് ‘നിയുത്ത്’ണ്. ‘നിയുത്ത്’ എന്ന് ശബ്ദത്തിന്നു, ‘ഒരു കാര്യം ചെയ്യാൻ കരുതൽ’ എന്നർത്ഥം. ഒരു ഫർദ്ദ് നിസ്കാരം നിർവ്വഹിക്കാൻ ഉദ്ദേശിച്ചാൽ, ‘നിസ്കാരം ഞാൻ നിർവ്വഹിക്കുന്നു’ എന്നു കരുതൽ നിർബന്ധമാണ്. ഇവിടെ നിസ്കാരംകൊണ്ടുദ്ദേശ്യം ‘നിയുത്ത്’ച്ചെയ്യാതാണ്. കാരണം, നിയുത്ത് നാവുവെച്ചിട്ടു വേറെ ഒരു നിയുത്ത് ചെയ്യാറില്ല. ഇക്കാരണം കൊണ്ടുതന്നെ ‘റിയുത്ത്’ ശർഥമാണെന്നും പറയപ്പെട്ടു.

മഹല്ലിയിലെ മേൽവിവരണത്തിൽ നിന്നും നിയുത്ത് ചൊല്ലിപ്പറയാൻ പാടില്ലെന്നും അത് തെറ്റാണെന്നും വ്യക്തമായല്ലോ.

(16) തല തടവേണ്ടതെങ്ങനെ ?

വുളു എടുക്കുമ്പോൾ അധികമാളുകളും തലതടവുക എന്ന പേരിൽ ചെയ്യാറുള്ളത് നെറ്റിയിൽ ഒരു തോണ്ടൽ മാത്രമാണ്. അതും ഒന്നോ രണ്ടോ വിരലുകൾകൊണ്ട് മാത്രം. എന്നാൽ തല തടവലിന്റെ ശരിയായ രൂപം മഹല്ലി തന്നെ നബി(സ)യുടെ സുന്നത്തിന്റെ അടിസ്ഥാനത്തിൽ വിവരിക്കുന്നത് കാണുക..

(മഹല്ലി പരിഭാഷ, 1/147)

-147-

ണെന്നും പറയപ്പെട്ടിട്ടുണ്ട്. ഉത്തമമല്ലെന്നാണ് മറ്റൊരു രീതിപ്രായം.

തല മുഴുവൻ തടവലും സുന്നത്താണ് അബൂല്ലാഹിബ്നിസൈദ്(റ) റിപ്പോർട്ട് ചെയ്തത്, മുന്പ്രസക്ത വിചിത്ര ഹദീസാണ് ഇതിന്നു ആധാരം. ഇങ്ങിനെ തല മുഴുവൻ തടവാൻ സുന്നത്തായ ആകൃതി താഴെ ചേർക്കുന്നു - കൈകൾ രണ്ടും തലയുടെ മുൻവശത്തു വെക്കുക. രണ്ടു കൈകളുടെയും ചൂണ്ടുവിരൽ തമ്മിൽ ചേർത്തുവെക്കണം. തള്ളവിരൽ രണ്ടും രണ്ടു ചെന്നിയിലും വെക്കണം. എണ്ണിട്ട രണ്ടു കൈകളും പിരടിവരെ കൊണ്ടുപോകണം. തുടൻ തുടങ്ങിയ സ്ഥലത്തേക്കുതന്നെ തിരിച്ചു കൊണ്ടു വരികയും ചെയ്യണം. മുടി അങ്ങോട്ടുമിങ്ങോട്ടും മറിയുന്ന വർക്കാണിതു്. നനവു് മുടിയിലെല്ലാം എത്താൻ വേണ്ടിയാണിങ്ങിനെ ചെയ്യുന്നതു്. മുടി അങ്ങോട്ടുമിങ്ങോട്ടും മറയാൻ മാത്രമില്ലെങ്കിൽ പിന്നോട്ടുമടക്കേണ്ട ആവശ്യമില്ല. മുന്നോട്ടു കൊണ്ടുപോയാൽ മാത്രം മതി. അത്തരക്കാർ പിന്നോട്ടും കൊണ്ടുവന്നാൽ അതു രണ്ടാമത്തെ തടവലായി പരിഗണിക്കുകയുമില്ല. അതിന്നു മുന്നോട്ടുതന്നെ തടവണം.



നോക്കൂ, തല തടവൽ എന്നുപറഞ്ഞാൽ നെറ്റിയിൽ തോണ്ടലല്ലെന്നും അത് പൂർണ്ണമായ നിലക്ക് തടവലാണെന്നും യാതൊരു വിശദീകരണത്തിന്റെയും ആവശ്യമില്ലാത്ത വിധം എത്ര വ്യക്തമായിട്ടാണ് മഹല്ലി ഇവിടെ സമർത്ഥിച്ചിരിക്കുന്നത്!

(17) അവയവങ്ങൾ കഴുകുമ്പോഴുള്ള പ്രാർത്ഥന.

പലരും വുളു എടുക്കുന്ന സമയത്ത് ഓരോ അവയവങ്ങൾ കഴുകുമ്പോഴുള്ള അർത്ഥവത്തായ ഒരു പ്രാർത്ഥന ചൊല്ലാറുണ്ട്. എന്നാൽ ആ പ്രാർത്ഥന വളരെ അർത്ഥവത്തും ആശയസംപുഷ്ടമായതുമായതല്ലെന്നെങ്കിലും നബി(സ) അങ്ങനെ ഒരു പ്രാർത്ഥന പഠിപ്പിച്ചിട്ടില്ലാത്തത് കൊണ്ട് അത് ഉപേക്ഷിക്കാനാണ് ശാഫിഇ മദ്ഹബിലെ പ്രഗത്ഭർ പോലും പറഞ്ഞിട്ടുള്ളതെന്ന് മഹല്ലിതന്നെ പ്രഖ്യാപിക്കുന്നത് കാണുക.

വളവിൽ ഓരോഅവയവങ്ങളും കഴുകുമ്പോൾ പ്രത്യേകം ചൊല്ലാനായി 'മുഹർററി'ൽ പറഞ്ഞ പ്രാർത്ഥനകൾ ഇവിടെ നിന്നൊഴുവാക്കുകയാണ്. കാരണം അടിസ്ഥാനരഹിതമാണു അവ.



(മഹല്ലി പരി
ഭാഷ: 1/155,156)

മുഖം കഴുകുമ്പോൾ, അല്ലാഹുവേ, നീ എന്റെ മുഖം വെളുപ്പിക്കണമേ- മുഖങ്ങൾ വെളുക്കുകയും കറുക്കുകയും ചെയ്യുന്ന ദിവസത്തിൽ- എന്നു ചൊല്ലലും, കൈവലത്തേതു കഴുകുമ്പോൾ, അല്ലാഹുവേ, എന്റെ ഗ്രന്ഥം വലത്തു കൈയിൽ തരികയും, എന്റെ കണക്കു പരിശോധന-മൗ ഗം തീർക്കുകയും ചെയ്യണമേ, എന്നു ചൊല്ലലും. ഇങ്ങനെ കൈ കഴുകുമ്പോൾ, അല്ലാഹുവേ, എന്റെ ഗ്രന്ഥം ഇങ്ങനെ കൈയിലോ, മുതുകിന്റെ പിന്നിലൂടെയോ തരരുതേ- എന്നു ചൊല്ലലും, തല തടവുമ്പോൾ,

അല്ലാഹുവേ, എന്റെ തൊലിയും മുടിയും നരകത്തിനു ഹറാമാകേണമേ, എന്നു ചൊല്ലലും, കഴുൽരണ്ടും കഴുകുമ്പോൾ, അല്ലാഹുവേ, പാദങ്ങൾ പതറുന്ന ദിവസത്തിൽ എന്റെ പാദങ്ങളെ സിറാത്തിന്മേൽ ഉറപ്പിച്ചു തരണമേ, എന്നു ചൊല്ലലും; ആണ് ആ പ്രത്യേക പ്രാർത്ഥനകൾ. ഇതിൽ ഇമാംറാഫി(റ) തന്റെ ശറഹുൽകമ്പീനിൽ ഇത്രയും കൂടി ചേർത്തിരിക്കുന്നു —

രണ്ടുചെവി തടവുമ്പോൾ, 'അല്ലാഹുവേ, ഉപജ്ജേശം കേൾക്കുകയും, അതിൽ ഉത്തമമായതിനെ അന്വഗമിക്കുകയും ചെയ്യുന്നവരുടെ കൂട്ടത്തിൽ എന്നെ നീ ചേർക്കേണമേ', എന്നു ചൊല്ലലും.

ഈ പ്രത്യേക പ്രാർത്ഥനകൾക്ക് അടിസ്ഥാനമൊന്നുമില്ലെന്ന് [ഇമാംനവവി(റ)] തന്റെ റുളയിലും ശറഹുൽ മുഹട്ടബിലും പ്രസ്താവിച്ചിട്ടുണ്ട്. തന്റെ മറ്റു കണ്ടു കൃതികളായ 'അദ്കാരി'ലും, 'തൻഖീഹി'ലും ഇതാവർത്തിച്ചിട്ടുണ്ട്. ഇക്കാര്യത്തിൽ നബി(സ)യുടെ നിയമം നീക്കം ചെയ്യാതെ വന്നിട്ടില്ലെന്നാണവയിൽ പറഞ്ഞിട്ടുള്ളത്.

നോക്കൂ! എത്ര നല്ല പ്രാർത്ഥനയെയാണ് മഹല്ലി ഇവിടെ വലിച്ചെറിഞ്ഞിരിക്കുന്നത്! ഇതിൽ നിന്നും വുജു എടുക്കുമ്പോൾ, അവയവങ്ങൾ കഴുകുമ്പോൾ പ്രത്യേക പ്രാർത്ഥനയില്ല എന്ന് മനസ്സിലാക്കുന്നതോടൊപ്പം നാം അറിഞ്ഞിരിക്കേണ്ട അടിസ്ഥാനപരമായ മറ്റൊരു കാര്യം, എത്ര നല്ലതും ശ്രേഷ്ഠമായതുമായ കർമ്മങ്ങളാണെങ്കിലും ദുആകളാണെങ്കിലും ശരി അത് ചെയ്യുന്ന സ്ഥലത്തിനും സന്ദർഭത്തിനും നബി(സ)യുടെ പ്രത്യേക മാതൃകയില്ലെങ്കിൽ അവ മതത്തിനു പുറത്താണെന്നതാണ്! ചുരുക്കത്തിൽ, ശാഫിഈ മദ്ഹബിലെ പ്രധാനപ്പെട്ടതും പള്ളിദർസുകളിൽ ഓതിപ്പഠിപ്പിക്കുന്നതുമായ 'മഹല്ലി' കിതാബിലെ ഏതാനും ഉദ്ധരണികളാണ് നാം വിശകലനം ചെയ്തത്. ഇന്ന് നമ്മുടെ നാട്ടിൽ 'സൂന്നികൾ' എന്ന പേരിലറിയപ്പെടുന്നവർക്ക് പ്രസ്തുത കിതാബിന്റെ പോലും പിൻബലമില്ലെന്ന് അതിലൂടെ പകർവെളിച്ചം പോലെ വ്യക്തമായി.. അതിനാൽ അവർ തിരുത്താനും സത്യം ഉൾക്കൊള്ളാനും തയ്യാറാവട്ടെ എന്നാണ് നമുക്ക് പറയാനുള്ളത്. സർവ്വശക്തനായ നാഥൻ അതിന് നമുക്കും അവർക്കും തൗഫീഖ് തൽകട്ടെ! ആമീൻ.